

MILL-ISTORJA TAT-TIGRIJA TAL-VITORJA

minn JOSEPH SERRACINO

# MINN FOMM IL-QADDIEFA U D-DILETTANTI (11)

Wiehed mill-aktar qaddiefa magħrufin mad-dilettanti anzjani ta' Marsamxett, bla dubju ta' xejn, hu Karmenu Saliba, magħruf bhala l-Krajm. Meta ltaqajt miegħu f'tas-Sliema kellu madwar 80 sena. Kien bil-qieghda fuq siggu hdejn il-bieb ta' barra u meta għedtlu li jien xtaq nagħmillu intervista dwar ir-Regatta qabel il-gwerra u s-sehem tiegħu fit-tigrijiet tad-dgħajjes, tbissimmi u talabni noqgħod nintasab bil-qieghda magenbu. Karmenu - raġel dhuli u mzejjen b'memorja ċara hafna beda biex qalli fil-qosor dwar tfulitu u zgħozitu:

'...jien u ħuti trabbejna l-belt fuq in-naħa fejn illum kemm il-pitch tal-water-polo. Hemm isfel kien kollox għalina! Żmien il-provi tad-dgħajjes tar-Regatta kien ghors għalina! Ta' tfa li konna, minn jaf kemm-il darba tlajna fuq id-dgħajjes tat-tigrija, u l-barklori kienu jimpikkawna bejnietna u r-rebbieha kienu jingħataw sitt habbiet - sitt habbiet fil-bidu tas-seklu kienu daqs żewġ xelini tal-lum.

Tista' tgħid li din it-taqtiegha tad-dgħajjes kienet tkun ta' kuljum - kwazi għal xahrejn shaħ qabel it-tigrija tal-Vitorja. Tiskanta meta ngħidlek, li maż-żmien, din il-pika ta' bejnietna nisslet fina l-imħabba għal dawn it-tlielaq tradizzjonali u determinazzjoni kbira li maż-żmien niehdu sehem fit-Tigrija tal-Vitorja f'isem Marsamxett. Għal xi wħud minna, din il-ħolma sehhet proprju fit-tigrijiet tas-snin 20 u 30.

"Jien kelli madwar 13-il sena qabel l-Ewwel Gwerra Dinjija, u ċerti episodji għadni niftakarhom tajjeb hafna - qisni qed narahom bħalissa.

"Dak iż-żmien Marsamxett u l-Isla kienu mpikati hafna fil-korsa tal-Ferilli u fiha kien jinqala' hafna glied aħrax u jweggħu n-nies.

"Dan il-glied kien jinfirx bħal mewġa ta' vapur tal-irmonk, jibda fuq il-baħar u tinfirx fuq l-art minn fuq ix-xatt ta' Lascaris sad-Dwana ... hafna li kienu jinzentaw fuq id-dgħajjes, biex idabbru rashom, kienu jaqbz u l-baħar jgħumu lejn ix-xatt.

"Dan il-glied kien iqa-jjem pandemiju shiħ fost in-nies fuq id-dgħajjes jew

Frejgati. Il-pulizija kienet tagħmel l-almu tagħha biex tikkontrolla l-glied, izda ma kienx faċli ... ġieli arrestaw hafna nies, u min kien jirnexxielu jisgiċċa waqt it-tigrija kienu jsibuh l-għada. Fiż-żmieni, mal-pulizija ma kontx tiċċajta, kienu jafu lil kulhadd u jafu wkoll fejn isibuhom!

"Il-Ferilli tagħna u tal-Isla kienu armati tajjeb, izda tagħna kienu hafna aħjar minn tagħhom - lilna rari rebħuna sakemm kienu jgerru magħha b'Ferilli rari, izda meta rebħuna, rebħu bl-unuri kollha ... dejjem tawna tigrija iebes u qatt ma għaddejnihom aktar minn tul ta' Ferilla. Meta raw li ma setgħu jagħmlu xejn magħna, bdew jibnu Ferilli ħfief.

"Niftakar kien fil-bidu tas-snin 20, l-Isla bnew Ferilli godda, apposta għat-tigrija ... kienu Ferilli ħfief hafna ... hadd ma seta' jgħaddihom! Kien proprju fl-istess ċmien li jien bdejt naqdef fil-Kajjikki t-twal u wara gerrejt fil-Ferilli.


"Niftakar meta shabna osservawhom jiehdu t-triq fil-provi, mill-ewwel intebħu li ma kinux Ferilli tax-xogħol u ma ridux igerru magħhom. Għalkemm bqajna niehdu sehem taħt protesta, aħna konna nafu li bit-tip tal-Ferilli li kellhom kienet diffiċli hafna li nirbħulhom.

"Finalment, aħna ddecidejna li ma niehdux sehem aktar magħhom! Il-Kollettur tad-Dwana hareġ bl-idea li jintroduċi korsa oħra għall-Ferilli, u għalhekk minflok waħda issa kellna tnejn, fl-ewwel waħda jiehdu sehem fiha Ferilli tal-Port ta' Marsamxett, u fl-oħra tal-Port il-Kbir.

S'intendi l-Ferilli biss mill-Isla għaliex kemm Bormla, il-Birgu u l-Marsa ma kinux jiehdu sehem f'din il-korsa. Wara l-gwerra, din il-korsa reggħet bdiet issir izda ma kellhiex ħajja twila.

"Jiddispjaċini ngħid li mill-mijiet ta' Ferilli li kienu jeżistu qabel il-gwerra, illum ma baqax aktar minn żewġ tużżana madwar Malta, b'aktar minn nofshom bil-magni. Harsa tassew li din it-tigrija li tant kienet popolari qabel il-gwerra spicċat hekk!"

Qed issemmi l-Ferilli, allura possibbli intom ma stajtux tib-



Tigrija tal-Ferilli fis-snin 20

nu Ferilli ħfief bħal tal-Isla u b'hekk issalwaw din it-tigrija antika?

"... u mela ma stajniex, izda meta giet introdotta t-tieni korsa tal-Ferilli, middehra min kien imexxi d-distrett tagħna aċċetta din is-sitwazzjoni, izda jien naċċertak li d-dilettanti Beltin kienu ħaduha bi kbira hafna, l-ewwelnett għax kelhom għal qalbhom hafna din it-tigrija, u t-tieninett għax dehrilhom li aħna konna qegħdin nibzghu minnhom... iva stajna nibnu Ferilli, izda ma bnejniex ... jista' jkun ukoll li l-ħabrieke tagħna beżgħu li jerga' jibda jinqala' l-glied, izda jien ma naħsibx li kienet ir-raġuni - naħseb li kienu jafu li aħna ma stajna qatt nirbħulhom, għax għal kull Ferilla li konna nibnu, huma kienu jibnu oħra eħfef minn tagħna - fil-Ponta tal-Isla kien hemm hafna bennejja tad-dgħajjes - dawn il-Ferilli, jekk tħares lejhom mill-bogħod tarahom bħall-oħrajn, izda l-għeluq tagħhom kien isir b'injam eħfef.

Kif għedtlek, wara l-gwerra din il-korsa reggħet bdi-et issir u fiha kienu jiehdu sehem il-Ferilli tal-Isla biss - kien hemm hafna Beltin li xtaqu jerggħu jagħtu l-ħajja mill-gdid lil din it-tigrija, izda ma kienx hemm żmien biżżejjed biex tinbena Ferilla tat-Tigrija ... dawn il-Ferilli ma kinux jaħdmu bihom - jintużaw biss darba fis-sena fit-Tigrija tal-Vitorja ..."

Jien nimmagina li bhala dis-

trekk kellkom għadd gmielu ta' Ferilli ...

"... aħna kellna diversi Ferilli, fosthom It-Torka, Karmena, Ġuzeppa, Mananni u Ċetta. Niftakar li missieri kie jgħid li fiż-żmieniu kellhom Ferilla li kienet magħrufa bhala Filippa - sidha kien minn Haż-Żebbuġ u oħra Wenza li sidha kien mill-Birgu.

"Tinsieħ li hawn f'Marsamxett kien hawn hafna barklori għax kienet tidhol il-Flotta - xi wħud minnhom kienu gew jgħixu f'dawn l-inħawi, u fil-Vitorja kienu jgerru magħna.

"S'intendi barra Ferilli kien hawn madwar 100 dgħajsa tal-Pass u għalhekk madwar 200 barklor u wliedhom subien ... jien dejjem nismagħhom jgħidu li għat-tigrija tal-Vitorja kienu jagħzlu l-aħjar Ferilli u dgħajjes tal-Port u s-sidien tagħhom ma kinux jgħidu le ... hafna minnhom kienu jibzghu jirrifjutaw it-talba tal-ħabrika minħabba xi vendikazzjoni li fiż-żmieni kienet haġa komuni fiż-żmien ir-Regatta.

Kien żmien ieħor! Il-lum kull distrett għandu l-opri tiegħu u għalhekk m'għadhomx jissellfu opri ... fuq kollox, kif qed tara, Ferilli ma baqax u d-dgħajjes naqsu hafna - naħseb li m'hawnx aktar minn sittin dgħajsa fiż-żewġ portijiet, meta sa wara l-gwerra kien hawn madwar 250 dgħajsa .

X'gara biex Marsamxett, minn distrett li kien jiddomi-

na dawn it-tigrijiet illum qed jiffaccja l-problema tal-qaddiefa?

"... illum Marsamxett isem biss baqagħlu ...illum meta ssemmi Marsamxett tkun qed issemmi l-Belt biss. Sa qabel il-gwerra u hafna snin qabel, f'isem Marsamxett kienu jiehdu sehem opri u qaddiefa minn Tas-Sliema, Gżira, Msida, San Ġiljan, Pietá u sintendi mill-Belt .... Ferilla jew Dgħajsa minn tas-Sliema jew Msida kien iġerri f'isem pajjiża, izda dejjem bis-sinjtal ta' Marsamxett - kien distrett qawwi hafna u jien nismagħhom jgħidu li sal-Ewwel Gwerra Dinjija hadd ma seta' jirbħulhom ... kienu jirbħu numru kbir ta' paljijiet, izda wara l-Gwerra l-Kbira, Marsamxett, minkejja li baqa' qawwa fil-Ferilli, beda jmajna fil-korsi l-kbar li issa gew iddominati minn Bormla u l-Birgu ... l-Isla kienet armata b'qaddiefa mill-aqwa izda l-Birgu u Bormla kienu armati aħjar minnha.

"L-Isla kienet b'saħħitha hafna wara l-gwerra ... ma rridx ngħid li kienu jaqdfu wehidhom għax kien hemm mil-Marsa u l-Birgu - izda kienu neqsin l-aqwa żewġ distretti - aħna u Bormla. Kif taf, id-distrett tagħna gie organizzat mill-gdid, izda minkejja li rbaħna xi paljijiet qatt ma rnexxielna nirbħu l-Shield, izda Bormla le, armaw mill-gdid, u illum qieghdin jiddominaw kull Regatta ...

Ikompli f'ħarga oħra